



संबद्ध कॉलेजों की जियो टैगिंग कराएगा लविवि

परीक्षा केंद्र बनाने में आने वाली समस्याओं का नहीं करना पड़ेगा सामना

संवाद न्यूज एजेंसी

लखनऊ। लखनऊ विश्वविद्यालय संबद्ध जिलों लखीमपुर खीरी, रायबरेली, सीतापुर, लखनऊ व हरदोई के सभी कॉलेजों की जियो टैगिंग कराएगा। इससे महाविद्यालयों की सही दूरी का पता चल सकेगा, जिससे विवि को परीक्षा केंद्र बनाने में आने वाली समस्याओं से निजात मिलेगी।

हाल ही में सेमेस्टर परीक्षाओं के लिए प्रस्तावित केंद्रों की सूची जारी की गई थी। इसमें सौ-सौ किमी. दूर तक सेंटर बना दिए जाने की बात सामने आई थी। इसके बाद अब सभी कॉलेजों की जियो टैगिंग कराई जाएगी। अभी तक सिर्फ परीक्षा केंद्र बने कॉलेजों की ही जियो टैगिंग थी। वर्तमान समय में लविवि से 500 से



500 से अधिक कॉलेज वर्तमान समय में लखनऊ विश्वविद्यालय से हैं संबद्ध

अधिक कॉलेज संबद्ध हैं। इनमें से अधिकतर को हर वर्ष परीक्षा में केंद्र बनाया जाता है। इनमें कई कॉलेज ऐसे होते हैं, जो परीक्षा केंद्र तो बन जाते हैं पर ये विद्यार्थियों की पहुँच से काफी दूर होते हैं। इससे परीक्षार्थियों को काफी परेशानी का सामना करना पड़ता है।

लविवि: विधि संकाय प्रोफेसर बोनो क्लब में शामिल

लखनऊ। लविवि के विधि संकाय को भारत सरकार के न्याय विभाग ने प्रोफेसर बोनो (लोगों को विधिक सहायता देना) क्लब में शामिल किया गया है। विधि संकाय आम जन में विधिक साक्षरता, सहायता से सामाजिक जिम्मेदारी निभाता है। प्रो. बोनो क्लब के फैकल्टी कोऑर्डिनेटर डॉ. आलोक कुमार यादव ने बताया कि संकाय ने न्याय विभाग को लेटर ऑफ इंटेंट भेजा था। इस पर विभाग ने संकाय से प्रो. बोनो क्लब के लिए एक वर्ष के विस्तृत कार्यक्रम की रूपरेखा मांगी। 11 जुलाई को न्याय विभाग ने विधि संकाय को चयनित होने कि सूचना ईमेल से दी। इसके लिए कुलपति प्रो. आलोक कुमार राय ने संकायध्यक्ष प्रो. बीडी सिंह को शुभकामनाएं दी हैं। (संवाद)

महाविद्यालयों की मांगी सूची

सभी राजकीय, अनुदानित व निजी महाविद्यालयों की सूची मांगी है। इससे सभी कॉलेजों की जियो टैगिंग समय से कराई जा सकेगी। विनोद कुमार सिंह, कुलसचिव, लविवि

सेमेस्टर परीक्षाओं के लिए प्रस्तावित केंद्रों की सूची में 10 से अधिक महाविद्यालयों के विद्यार्थियों के सेंटर 40 से 100 किमी. दूर बना दिए गए थे।

कॉलेजों की आपत्तियों के बाद ये बदले गए। अब ऐसी समस्याएं न आएँ, इसके लिए सभी महाविद्यालयों की जियो टैगिंग कराई जा रही है। इससे कॉलेजों की आपस में दूरी का पता लखनऊ विश्वविद्यालय से ही पता चल जाएगा।

छह हजार से अधिक ने दी बीकॉम की प्रवेश परीक्षा

लखनऊ। लविवि में मंगलवार को बीकॉम व बीकॉम ऑनर्स की प्रवेश परीक्षा हुई। दोनों पालियों में कुल 6040 अभ्यर्थियों ने परीक्षा दी। 1507 अभ्यर्थी अनुपस्थित रहे। पहली पाली में हुई बीकॉम की प्रवेश परीक्षा में 4212 में से 3746 ने एजाम दिया। दूसरी पाली में बीकॉम ऑनर्स की प्रवेश परीक्षा में 3335 में से 2564 विद्यार्थी परीक्षा में बैठे। प्रवक्ता डॉ. दुर्गेश श्रीवास्तव ने बताया कि बुधवार को बीबीए व एलएलबी ऑनर्स की प्रवेश परीक्षा होगी। (संवाद)

■ 10 पाठ्यक्रमों के परिणाम घोषित : लखनऊ। लविवि ने बुधवार को पहले व तीसरे सेमेस्टर के दस पाठ्यक्रमों के परीक्षा परिणाम घोषित कर दिए। विद्यार्थी विश्वविद्यालय की वेबसाइट पर परिणाम देख सकते हैं। समस्या आने पर परीक्षा विभाग में संपर्क कर सकते हैं। (संवाद)

बीकॉम ऑनर्स की एक सीट के लिए 14 दावेदार

LU में बीकॉम ऑनर्स, रेगुलर और सेल्फाइनेंस की हैं 870 सीटें



एडमिशन अलर्ट

■ एनबीटी संवाददाता, लखनऊ

लखनऊ यूनिवर्सिटी में मंगलवार को बीकॉम और बीकॉम ऑनर्स की प्रवेश परीक्षा 1507 अभ्यर्थियों ने छोड़ दी। आंकड़ों पर नजर डालें तो बीकॉम ऑनर्स की एक सीट पर 14 और बीकॉम (रेगुलर और सेल्फ फाइनेंस) में पांच दावेदार हैं।

एलयू में बीकॉम ऑनर्स की 180, बीकॉम रेगुलर की 450 और बीकॉम सेल्फ फाइनेंस की 240 सीटों के लिए मंगलवार को प्रवेश परीक्षा हुई। पहली पाली में बीकॉम ऑनर्स की 180 सीटों के सापेक्ष 4212 अभ्यर्थी पंजीकृत थे। इसमें 3476 उपस्थित थे। 736 अभ्यर्थियों ने परीक्षा छोड़ दी। बीकॉम ऑनर्स की एक सीट पर अब 14 अभ्यर्थियों की दावेदारी बची है। वहीं, बीकॉम रेगुलर व सेल्फ फाइनेंस पाठ्यक्रम की कुल 690 सीटों के सापेक्ष 3335 अभ्यर्थी पंजीकृत थे। इसमें 2564 अभ्यर्थियों ने ही परीक्षा दी। 771 अभ्यर्थियों ने परीक्षा छोड़ दी। अब एक सीट के लिए 5 अभ्यर्थी बचे हैं।

आज बीबीए और एलएलबी की प्रवेश परीक्षा : एलयू प्रवक्ता डॉ. दुर्गेश श्रीवास्तव ने बताया कि बुधवार को बीबीए और एलएलबी इंटीग्रेटेड फाइव इयर की परीक्षा है। दोनों कोर्सों में 9 हजार अभ्यर्थी पंजीकृत हैं। बीबीए की परीक्षा सुबह 10:30 बजे से 12 बजे के बीच होगी। वहीं, एलएलबी इंटीग्रेटेड फाइव इयर कोर्स की प्रवेश परीक्षा दोपहर 2:30 से शाम 4 बजे तक होगी।

एडमिशन वापस लेने पर स्टूडेंट की फीस करनी होगी वापस

■ एनबीटी संवाददाता, लखनऊ

यूजीसी ने एकेडमिक सेशन-2023-24 में एडमिशन वापस लेने वाले स्टूडेंट्स के लिए फीस वापसी के संबंध में गाइडलाइंस जारी की है। एलयू इस पर विचार कर रहा है। यूजीसी की ओर से जारी लेटर के मुताबिक उनके पास कई शिकायतें आई हैं कि एडमिशन कैसल करने पर हायर एजुकेशन इंस्टीट्यूशन ने फीस वापसी नहीं की। इस मामले का संज्ञान में लेते हुए यूजीसी ने सभी हायर एजुकेशन इंस्टीट्यूशन को पत्र लिखा है। उसमें लिखा है कि कोई स्टूडेंट 30 सितंबर तक एडमिशन कैसल कराता है तो उसे पूरी फीस वापस की जाए। 31 अक्टूबर तक कोई स्टूडेंट नाम विड्रॉ करता है तो प्रॉसेसिंग फीस के तौर पर अधिकतम



1000 रुपये काट कर बाकी फीस वापस करनी होगी। वहीं 31 अक्टूबर के बाद कोई स्टूडेंट एडमिशन कैसल कराता है तो यूजीसी की ओर से अक्टूबर 2018 को जारी नोटिफिकेशन को फॉलो करना होगा। एलयू रजिस्ट्रार डॉ. विनोद सिंह का कहना है कि यूजीसी की ओर से फीस वापसी के संबंध में पत्र मिला है। इस पर विचार किया जा रहा है।

ITI की 5.30 लाख सीटें, 4.14 लाख आवेदन

■ एनबीटी, लखनऊ: प्रदेश के राजकीय व निजी औद्योगिक प्रशिक्षण संस्थानों में आवेदन की अंतिम तिथि के बाद भी तय सीटों से कम आवेदन मिले हैं। राज्य व्यवसायिक प्रशिक्षण परिषद को 5.30 लाख सीटों के मुकाबले 4.14 लाख

केकेसी में आवेदन का अंतिम मौका आज

■ एनबीटी संवाददाता, लखनऊ: केकेसी में स्नातक स्तर के पाठ्यक्रमों में प्रवेश के लिए बुधवार तक आवेदन कर सकते हैं। प्राचार्य प्रो. विनोद चन्द्र ने बताया कि आवेदन के लिए एलयूआरएन पंजीकरण करना अनिवार्य है। कॉलेज में परास्नातक और एलएलबी में प्रवेश के लिए आवेदन की अंतिम तिथि अभी नहीं घोषित की गई है। एलयू की ओर से स्नातक 6 सेमेस्टर के परिणाम घोषित करने के बाद अंतिम डेट तय की जाएगी।

विषम सेमेस्टर के परिणाम जारी

■ एनबीटी, लखनऊ: लखनऊ विश्वविद्यालय ने मंगलवार को विवि और महाविद्यालयों के विषम सेमेस्टर 2022 परीक्षाओं के परिणाम घोषित कर दिए हैं। इसमें पहले और तीसरे सेमेस्टर के एमए इंग्लिश, एमएससी केमेस्ट्री, एमकॉम एफ्लाइड इकोनॉमिक्स, एमएससी जूलॉजी, बीबीए(ओल्ड), बीबीए आर्बी(ओल्ड), बीबीए एमएस(ओल्ड) के परिणाम वेबसाइट पर जारी हो गए हैं। छात्र अपने परिणाम www.lkouniv.ac.in पर देख सकते हैं।

22 तक भरे जाएंगे BAMS, MSc के फॉर्म

■ एनबीटी, लखनऊ: लखनऊ

विवि ने मंगलवार को बीएएमएस और एमएससी (एग्रीकल्चर) के छात्रों के सम सेमेस्टर 2023 परीक्षा फॉर्म जारी कर दिए हैं। छात्रों को 22 जुलाई तक परीक्षा फॉर्म ऑनलाइन भरने होंगे। छात्र विवि की वेबसाइट www.lkouniv.ac.in और www.lkouniexam.in पर भर सकते हैं।



लखनऊ विश्वविद्यालय में इन दिनों दाखिलों का दौर चल रहा है। ऐसे में दाखिले में मिली भी केटीगरी का नाम लेने वाली के दाखिले सस्ती से चेक किए जा रहे हैं।

HINDUSTAN PAGE 6

एलयू की लॉ फैकल्टी 'प्रो बोनो क्लब' घोषित

न्याय विभाग ने चयनित होने की सूचना ईमेल के जरिए दी

LUCKNOW (11 July): लखनऊ यूनिवर्सिटी की लॉ फैकल्टी को न्याय विभाग, भारत सरकार की ओर से चलाई जा रही स्कीम प्रो बोनो (लोगों को विधिक सहायता उपलब्ध करवाना) क्लब में चुना गया है। प्रो बोनो क्लब के फैकल्टी कोऑर्डिनेटर डॉ. आलोक कुमार यादव ने बताया कि प्रो बोनो क्लब के लिए संकाय कि तरफ से न्याय विभाग को लेटर ऑफ इंटेंट पहले भेजा गया था फिर न्याय विभाग ने संकाय से प्रो बोनो क्लब के लिए एक वर्ष का विस्तृत कार्यक्रम की रूपरेखा मांगी थी। जिसके बाद मंगलवार को न्याय विभाग ने चयनित होने की सूचना ईमेल के जरिए दी। विधि संकाय



के अधिष्ठाता प्रो. डॉ. बीडी सिंह ने संकाय को प्रो बोनो घोषित होने कि बधाई दी और कहा कि अब संकाय न्याय विभाग के साथ मिल कर विधिक साक्षरता एवं सहायता के कार्यों को और मजबूती से करेगा। एलयू कुलपति प्रो. आलोक कुमार राय ने विधि संकाय को प्रो बोनो घोषित होने पर संकाय परिवार को बधाई दी। प्रो बोनो क्लब के सदस्य मनीष तिवारी, रीतम, वैभव, काव्यांजलि, यश, हर्ष आनंद ने भी खुशी जताई।

डेढ़ हजार ने तो छोड़ दी बीकॉम की प्रवेश परीक्षा

LUCKNOW (11 July): लखनऊ

यूनिवर्सिटी में मंगलवार को बीकॉम व बीकॉम ऑनर्स के लिए प्रवेश परीक्षा हुई। दोनों प्रवेश परीक्षाओं में 6040 अभ्यर्थी शामिल हुए, 1507 ने परीक्षा छोड़ दी। विश्वविद्यालय के प्रवक्ता डा. दुर्गेश श्रीवास्तव ने बताया कि मंगलवार को सुबह 10.30 से 12 बजे तक बीकॉम की प्रवेश परीक्षा लवि परिसर सहित सात केंद्रों पर हुई। इसमें 4212 में से 3476 अभ्यर्थी शामिल हुए और 736 अनुपस्थित रहे। दोपहर की पाली में 2.30 से चार बजे तक बीकॉम आनर्स की प्रवेश परीक्षा लवि के दोनों परिसर में हुई। इसमें 3335 के सापेक्ष 2564 उपस्थित और 771 अनुपस्थित रहे। पुराने और द्वितीय परिसर में प्रवेश परीक्षा देने आए अभ्यर्थियों की मदद के लिए अखिल भारतीय विद्यार्थी

बीबीए, एलएलबी इंटीग्रेटेड की प्रवेश परीक्षा आज

प्रवक्ता ने बताया कि लखनऊ विश्वविद्यालय की स्नातक एवं स्नातक प्रोफेशनल पाठ्यक्रमों की प्रवेश परीक्षा के अंतर्गत बुधवार को सभी केंद्रों को मिलकर लगभग 9000 अभ्यर्थी प्रवेश परीक्षा में शामिल होने के लिए पंजीकृत हैं। सुबह की पाली में 10.30 से 12 बजे तक बीबीए की परीक्षा दूसरे परिसर सहित छह केंद्रों पर होगी। दोपहर 2.30 बजे से चार बजे तक एलएलबी इंटीग्रेटेड पांच वर्षीय पाठ्यक्रम में दाखिले के लिए प्रवेश परीक्षा पुराने एवं जानकीपुरम के द्वितीय परिसर में होगी। एलएलबी इंटीग्रेटेड में 160 सीटों के सापेक्ष 5864 दावेदार हैं।

परिषद ने हेल्पडेस्क लगाई। उन्हें केंद्र तक पहुंचाने में सहायता की गई।

HT PAGE 6

LU law faculty is Pro Bono Club
LUCKNOW: Faculty of Law, University of Lucknow has been declared as Pro Bono Club by the department of Justice. The Faculty of Law has been fulfilling its social responsibility by providing free legal literacy and assistance to the public along teaching work. As recognition, the Centre has conferred this honour.

विधि संकाय को बनाया गया प्रो बोनो क्लब

जासं, लखनऊ : लखनऊ विश्वविद्यालय के विधि संकाय को भारत सरकार के न्याय विभाग की ओर से चलाई जा रही प्रतिष्ठित स्कीम प्रो बोनो क्लब के लिए चयनित किया गया है। प्रो बोनो शब्द का अर्थ उन कानूनी सेवाओं से है, जो जनता की भलाई के लिए मुफ्त या कम शुल्क पर दी जाती हैं। कुलपति प्रो. आलोक कुमार राय ने संकाय के शिक्षकों को बधाई दी।

प्रो. बोनो क्लब के फैकल्टी कोऑर्डिनेटर डा. आलोक कुमार यादव ने बताया कि इस क्लब के लिए संकाय की ओर से न्याय विभाग को लेटर आफ इंटेंट पहले भेजा गया था, फिर न्याय विभाग ने संकाय से प्रो बोनो क्लब के लिए एक वर्ष का विस्तृत कार्यक्रम की रूपरेखा मांगी। उसके बाद न्याय विभाग ने संकाय को चयनित होने कि सूचना ईमेल से भेज दी। संकाय के अधिष्ठाता प्रो. डा. बीडी सिंह ने कहा कि अब संकाय न्याय विभाग के साथ मिल कर विधिक साक्षरता एवं सहायता के कार्यों को और मजबूत से करेगा। प्रो बोनो क्लब में बतौर सदस्य मनीष तिवारी, रीतम, वैभव, काव्यांजलि, यश, हर्ष आनंद शामिल हैं।

नए सत्र के लिए एंटी रैगिंग समिति गठित

जासं, लखनऊ : लखनऊ विश्वविद्यालय में शैक्षणिक सत्र 2023-24 में परिसर के अंदर रैगिंग की रोकथाम एवं प्रभावी नियंत्रण के लिए नौ सदस्यीय एंटी रैगिंग समिति का गठन कर दिया गया है। इसमें समिति के अध्यक्ष प्रोफेसर राकेश द्विवेदी बनाए गए हैं। प्रो. पूनम टंडन, प्रो. अनूप कुमार सिंह, डा. रतन कुमार, प्रो. मनीष गुप्ता, डा. मो. अहमद, प्रो. राजकुमार, डा. कमर इकबाल और डा. ओपी शुक्ला को बतौर सदस्य शामिल किया गया है।

भारत सरकार ने लविवि के विधि संकाय को प्रो. बोनो क्लब किया घोषित

वरिष्ठ संवाददाता (vol)

लखनऊ। लविवि के विधि संकाय पठन पाठन के कार्य के साथ हमेशा आम जन में विधिक साक्षरता एवं सहायता के द्वारा अपनी सामाजिक जिम्मेदारी भी पूरी करता रहता है, इसी क्रम में विधि संकाय, लखनऊ विश्वविद्यालय को न्याय विभाग, भारत सरकार द्वारा चलाई जा रही प्रतिष्ठित स्कीम प्रो बोनो (लोगों को विधिक सहायता उपलब्ध करवाना) क्लब में चयनित कर लिया गया है। प्रो बोनो क्लब के फैकल्टी कोऑर्डिनेटर डॉ. आलोक कुमार यादव ने बताया कि प्रो बोनो क्लब के लिए संकाय कि तरफ से न्याय विभाग को लेटर ऑफ इंटेंट पहले भेजा गया था फिर न्याय विभाग द्वारा संकाय से प्रो बोनो क्लब के लिए एक वर्ष का विस्तृत कार्यक्रम की

रूपरेखा मांगी। उसके बाद 11 जुलाई को न्याय विभाग द्वारा संकाय को चयनित होने की सूचना ईमेल द्वारा प्राप्त हुई। विधि संकाय के अधिष्ठाता प्रो बीडी सिंह ने संकाय को प्रो बोनो घोषित होने की बधाई दी और कहा कि अब संकाय न्याय विभाग के साथ मिलकर विधिक साक्षरता एवं सहायता के कार्यों को और मजबूत से करेगा। लखनऊ विश्वविद्यालय के कुलपति प्रो आलोक कुमार राय ने विधि संकाय को प्रो बोनो घोषित होने पर संकाय परिवार को बधाई दी। प्रो बोनो क्लब के सदस्य मनीष तिवारी, रीतम, वैभव, काव्यांजलि, यश, हर्ष आनंद आदि ने प्रो बोनो क्लब घोषित होने की खुशी ज़ाहिर की। बता दें कि प्रो बोनो शब्द का अर्थ उन कानूनी सेवाओं से है जो जनता की भलाई के लिए या तो मुफ्त में या कम शुल्क पर दी जाती हैं।

VOICE OF LUCKNOW PAGE 6


लविवि की प्रवेश परीक्षा में 80 फीसदी अभ्यर्थी शामिल

वरिष्ठ संवाददाता (vol)

लखनऊ। लखनऊ विश्वविद्यालय में मंगलवार को बीकॉम और बीकॉम आनर्स की प्रवेश परीक्षा हुई। इस परीक्षा में दोनों पालियों को मिलाकर 80 फीसदी से अधिक अभ्यर्थी शामिल हुए।

लखनऊ विश्वविद्यालय में दाखिले के लिए प्रवेश परीक्षा में पहली पाली में बीकॉम की प्रवेश परीक्षा है जो जानकीपुरम स्थित लखनऊ विश्वविद्यालय के द्वितीय परिसर सहित सात परीक्षा केंद्रों में हुई। इसमें 3476 अभ्यर्थियों ने परीक्षा दी जबकि 736 अभ्यर्थियों ने परीक्षा छोड़ दी। इसी प्रकार शाम की पाली में बीकॉम आनर्स की प्रवेश परीक्षा है जिसका परीक्षा केंद्र लखनऊ विश्वविद्यालय के बाबूगंज स्थित पुराने परिसर एवं जानकीपुरम स्थित परिसर बनाया गया। इस परीक्षा में 2564 छात्र-छात्राओं ने परीक्षा दी जबकि 771 अभ्यर्थियों ने परीक्षा नहीं दी।

आज होगी बीबीए और एलएलबी इंटीग्रेटेड की प्रवेश परीक्षा: लखनऊ विश्वविद्यालय की स्नातक एवं स्नातक प्रोफेशनल



पाठ्यक्रमों की प्रवेश परीक्षा के तहत 12 जुलाई से सभी केंद्रों को मिलकर लगभग नौ हजार अभ्यर्थी प्रवेश परीक्षा में शामिल हो रहे हैं। प्रातः कालीन (10:30 - 12:00 बजे) पाली में बीबीए की प्रवेश परीक्षा है जो जानकीपुरम स्थित लखनऊ विश्वविद्यालय के द्वितीय

परिसर सहित छह परीक्षा केंद्रों में है। सायंकालीन पाली (2:30 - 4:00 बजे) में एलएलबी इंटीग्रेटेड की प्रवेश परीक्षा है जिसका परीक्षा केंद्र लखनऊ विश्वविद्यालय के बाबूगंज स्थित पुराने परिसर एवं जानकीपुरम स्थित द्वितीय परिसर है।